

संघ प्रदेश दमण एवं दीव प्रशासन / U.T. Administration of Daman & Diu
राजभाषा विभाग, सचिवालय / Official Language Department, Secretariat,
दमण / Daman

सं. रा.भा. 11(20)/पत्रिका प्रका./ दमण / 2000-11/206

दिनांक : 25.02.2011.

प रि प त्र / CIRCULAR

संघ प्रदेश दमण एवं दीव क्षेत्र में राजभाषा हिन्दी के प्रसार एवं विकास की गति बढ़ाने तथा प्रशासन के विभिन्न सरकारी प्रयोजनों के लिए उसके उत्तरोत्तर प्रयोग हेतु राजभाषा विभाग, दमण कृतसंकल्प और निरन्तर प्रयासरत है। इन प्रयासों की शृंखला में एक महत्त्वपूर्ण कड़ी है राजभाषा विभाग, दमण की विभागीय वार्षिक पत्रिका राजभाषा दमणगंगा का प्रकाशन।

उक्त राजभाषा पत्रिका प्रशासन के अधिकारियों / कर्मचारियों / अध्यापकों / विद्यार्थियों को हिन्दी में अपनी अभिव्यक्ति प्रकट करने का एक प्रभावी मंच प्रदान करती है। पत्रिका के जरिये वे विभिन्न विषयों पर अपने मौलिक विचार प्रकट कर सकते हैं और लेखन प्रतिभा को मूर्त रूप प्रदान कर सकते हैं। रोचक व सरस लेख/ कविताओं के साथ 'राजभाषा दमणगंगा' में प्रशासन के विभिन्न विभागों की गतिविधियों एवं लोकाभिमुख कार्यों को भी प्रकाशित किया जाता है।

'राजभाषा दमणगंगा' के अब तक 10 अंक प्रकाशित हो चुके हैं। पिछले अंकों की तरह आगामी 11 वें अंक में भी हिन्दी के साथ-साथ गुजराती लेखों का एक खंड रखा जाएगा।

पत्रिका के आगामी 11 वें अंक का प्रकाशन सितम्बर 2011 में हिन्दी पखवाडा के अवसर पर किये जाने का लक्ष्य रखा गया है। अतः इस अंक के सफल प्रकाशन हेतु यथेष्ट मात्रा में हिन्दी / गुजराती में लेख/कविताएँ आमन्त्रित की जाती हैं।

राजनीतिक, कटु व्यंग्य, अश्लील तथा अनुचित वैयक्तिकरण व असंगत लेख आदि को स्वीकार करने में हम असमर्थ रहेंगे। रचना मौलिक होनी चाहिए। संकलित रचना के मामले में उसके मूल स्रोत का स्पष्ट रूप से उल्लेख किया जाए। लेख के साथ लेखक को अपना नवीनतम पासपोर्ट आकार का एक फोटो संलग्न करना होगा। प्रकाशन हेतु रचनाओं का चयन मूल्यांकन समिति द्वारा किया जायेगा एवं अयोग्य पाये जाने की स्थिति में लेख प्रकाशित नहीं किया जाएगा। जिन लेखों का चयन नहीं होगा वे लेख एवं साथ में संलग्न फोटो लेखकों को वापस नहीं किया जाएगा।

अतः दमण-दीव प्रशासन के सभी कार्यालय अध्यक्षों / अधिकारियों / कर्मचारियों के साथ-साथ दमण में स्थित सभी केन्द्रीय सरकारी कार्यालयों / निगमों / राष्ट्रीयकृत बैंकों / सरकारी उपक्रमों / विद्यालयों / महाविद्यालय / शैक्षिक संस्थानों के प्राचार्यों, अध्यापकों एवं विद्यार्थियों से अनुरोध किया जाता है कि पत्रिका के 11 वें अंक को रूचिकर व आकर्षक बनाने हेतु हिन्दी / गुजराती में अपनी स्तरीय रचनाएँ राजभाषा विभाग, सचिवालय, दमण में दिनांक 15-04-2011 तक अवश्य भेजें।

पत्रिका के सफल प्रकाशन में आप सब का सक्रिय सहयोग प्रार्थनीय है।

(अंतर्यामी परिड़ा)

सहायक निदेशक (राजभाषा)

सेवा में,

1. प्रशासन के सभी कार्यालय / राष्ट्रीयकृत बैंक / उपक्रम / केन्द्रीय सरकारी कार्यालय / निगम, दमण एवं दीव।
2. सहायक निदेशक (शिक्षा), शिक्षा निदेशालय, नानी दमण को इसे सभी विद्यालयों में वितरित करवाने के अनुरोध सहित।
3. शिक्षा अधिकारी, दीव को इसे दीव में स्थित सभी विद्यालयों में वितरित करवाने के अनुरोध सहित।
4. जिला सूचना विज्ञान अधिकारी, राष्ट्रीय सूचना-विज्ञान केन्द्र, सचिवालय, दमण को इसे दमण प्रशासन की वेबसाइट पर प्रकाशित करवाने के अनुरोध सहित।
5. कार्यालय प्रति.